

እግዚአብሔርም ሙሴን እንዲህ ብሎ ተናገረው።

2 ፤ የእስራኤልን ልጆች እንዲህ ብለህ እዘዛቸው። ሙብሌን፣ ለእኔ ጣፋጭ ሽታ እንዲሆን በእሳት የተደረገውን ቀርባኔን፤ መባዬን በየጊዜው ታቀርቡልኝ ዘንድ ጠብቁ።

3 ፤ እንዲህም በላቸው። በእሳት ለእግዚአብሔር የምታቀርቡት ቀርባኔ ይህ ነው፤ ለዘወትር ለሚቃጠል መስዋዕት ነውር የሌለባቸውን ሁለት የአንድ ዓመት ተባት የበግ ጠቦቶች ዕለት ዕለት ታቀርባላችሁ።

4 ፤ አንዱን ጠቦት በማለዳ፣ ሌላውንም ጠቦት በማታ አቅርብ፤

5 ፤ ለእህልም ቀርባኔ የኢን መስፈሪያ አራተኛ እጅ በሆነ ተወቅጦ በተጠለለ ዘይት የተለወሰ የኢፍ መስፈሪያ አሥረኛ እጅ መልካም ዱቄት ታቀርባለህ።

6 ፤ በእሳት ለእግዚአብሔር ጣፋጭ ሽታ እንዲሆን የቀረበ በሲና ተራራ የተሠራ ለዘወትር የሚቃጠል መስዋዕት ነው።

7 ፤ የመጠጡ ቀርባኔ ለአንድ ጠቦት የኢን መስፈሪያ አራተኛው እጅ ነው፤ በመቅደሱ ውስጥ ለእግዚአብሔር ለመጠጥ ቀርባኔ መጠጥ ታፈስሳለህ።

8 ፤ ሌላውንም ጠቦት በማታ ጊዜ ታቀርባለህ፤ የእህሉን ቀርባኔና የመጠጡን ቀርባኔ በማለዳ እንዳቀረብህ በእሳት ለእግዚአብሔር ጣፋጭ ሽታ እንዲሆን ታቀርባለህ።

9 ፤ በሰንበትም ቀን ነውር የሌለባቸውን ሁለት የአንድ ዓመት ተባት የበግ ጠቦቶች፣ ለእህልም ቀርባኔ በዘይት የተለወሰ ከመስፈሪያው ከአሥር እጅ ሁለት እጅ መልካም ዱቄት፣ የመጠጡንም ቀርባኔ ታቀርባላችሁ።

10 ፤ በዘወትር ከሚቃጠለው መስዋዕት ሌላ፣ ከመጠጡም ቀርባኔ ሌላ፣ በየሰንበቱ ሁሉ የምታቀርቡት የሚቃጠለው መስዋዕት ይህ ነው።

11 ፤ በወሩም መባቻ ለእግዚአብሔር የሚቃጠል መስዋዕት ታቀርባላችሁ፤ ሁለት ወይፈን፣ አንድ አውራ በግ፣ ነውርም የሌለባቸውን ሰባት የአንድ ዓመት ተባት የበግ ጠቦቶች፤

12 ፤ ለእያንዳንዱም ወይፈን ለእህል ቀርባኔ በዘይት የተለወሰ ከመስፈሪያው ከአሥር እጅ ሦስት እጅ መልካም ዱቄት፣ ለአውራው በግም ለእህል ቀርባኔ በዘይት የተለወሰ ከመስፈሪያው ከአሥር እጅ ሁለት እጅ መልካም ዱቄት፤

13 ፤ ለእያንዳንዱም ጠቦት ለእህል ቀርባኔ በዘይት የተለወሰ ከመስፈሪያው አሥረኛ እጅ መልካም ዱቄት፣ ለሚቃጠል መስዋዕት ለእግዚአብሔር ጣፋጭ ሽታ እንዲሆን በእሳት ታቀርባላችሁ።

14 ፤ የመጠጥ ቀርባኔቸውም ለአንድ ወይፈን የኢን ግማሽ፣ ለአውራው በግም የኢን ሢሶ፣ ለአንዱም ጠቦት የኢን አራተኛ እጅ የወይን ጠጅ ይሆናል፤ ይህ ለዓመቱ የወር መባቻ ሁሉ የሚቃጠል መስዋዕት ነው።

15 ፤ ለእግዚአብሔርም ለኃጢአት መስዋዕት አንድ አውራ ፍየል ታቀርባላችሁ፤ በዘወትር ከሚቃጠለው መስዋዕትና ከመጠጡ ቀርባኔ ሌላ ይቀርባል።

16 ፤ በመጀመሪያው ወር ከወሩም በአሥራ አራተኛው ቀን የእግዚአብሔር ፋሲካ ነው።

17 ፤ ከዚህም ወር በአሥራ አምስተኛው ቀን በዓል ይሆናል ሰባት ቀን ቂጣ እንጀራ ትበላላችሁ።

18 ፤ በመጀመሪያው ቀን የተቀደሰ ጉባኤ ይሆናል፤ በእርሱም የተግባርን ሥራ ሁሉ አትሥሩበት።

19 ፤ በእሳትም የተደረገውን ለእግዚአብሔር የሚቃጠለውን መስዋዕት ታቀርባላችሁ፤ ሁለት ወይፈኖች፣ አንድ አውራ በግ፣ ሰባት የአንድ ዓመት ተባት የበግ ጠቦቶች፤ ነውር የሌለባቸው ይሁኑላችሁ።

20 ፤ የእህል ቀርባኔቸውንም በዘይት የተለወሰ መልካም ዱቄት፣ ለአንድ ወይፈን ከመስፈሪያው ከአሥር እጅ ሦስት እጅ፣ ለአውራውም በግ ከመስፈሪያው ከአሥር እጅ ሁለት እጅ፤

21 ፤ ለሰባቱም ጠቦቶች ለእያንዳንዱ ጠቦት ከመስፈሪያው አሥረኛ እጅ ታቀርባላችሁ።

22 ፤ ማስተስረያ የሚሆንላችሁን አንድ አውራ ፍየል ለኃጢአት መስዋዕት ታቀርባላችሁ።

23 ፤ ማልዶ ከሚቀርበው በዘወትር ከሚቃጠል መስዋዕት ሌላ እነዚህን ታቀርባላችሁ።

24 ፤ ለእግዚአብሔር ጣፋጭ ሽታ እንዲሆን በእሳት የሚደረገውን የቀርባኔን መብል ሰባት ቀን በየዕለቱ እንዲሁ ታቀርባላችሁ፤ በዘወትር ከሚቃጠለው መስዋዕትና ከመጠጡ ቀርባኔ ሌላ ይቀርባል።

25 ፤ በሰባተኛውም ቀን የተቀደሰ ጉባኤ ይሁንላችሁ፤ የተግባርን ሥራ ሁሉ አትሥሩበት።

26 ፤ ደግሞ በበኩራት ቀን ከሰባቱ ሱባዔ በዓላችሁ አዲሱን የእህል ቀርባኔ ለእግዚአብሔር ባቀረባችሁ ጊዜ፣ የተቀደሰ ጉባኤ ይሆንላችኋል፤ የተግባርን ሥራ ሁሉ አትሥሩበት።

27 ፤ ለእግዚአብሔርም ጣፋጭ ሽታ እንዲሆን የሚቃጠለውን መስዋዕት ታቀርባላችሁ፤ ሁለት ወይፈኖች፣ አንድ አውራ በግ፣ ሰባት የአንድ ዓመት ተባት የበግ ጠቦቶች፤

28 ፤ ለእህል ቅርባናቸው በዘይት የተለወሰ መልካም ዱቄት፤ ለእያንዳንዱ ወይፈን ከመስፈሪያው ከአሥር እጅ ሦስት እጅ፤ ለአንዱም አውራ በግ ከመስፈሪያው ከአሥር እጅ ሁለት እጅ፤

29 ፤ ለሰባቱም ጠቦቶች ለእያንዳንዱ ጠቦት ከመስፈሪያው አሥረኛ እጅ ታቀርባላችሁ።

30 ፤ ማስተሰረያ የሚሆንላችሁን አንድ አውራ ፍየል ለኃጢአት መሥዋዕት ታቀርባላችሁ።

31 ፤ በዘወትር ከሚቃጠለው መሥዋዕትና ከእህሉ ቅርባን ሌላ እነርሱንና የመጠጥ ቅርባናቸውን ታቀርባላችሁ፤ ነውርም የሌለባቸው ይሁኑ።